

---

4-14-18 fevral 2022-ci il tarixlərində Naxçıvan şəhərində Gənclər və İdman Nazirliyi və Azərbaycan Şahmat Federasiyası tərəfindən kişilər arasında şahmat idman növü üzrə Azərbaycan çempionatı keçirilib.

Çempionatda ölkənin müxtəlif rayon və şəhərlərindən beynəlxalq əmsalı 2300-dən yuxarı olan, 2022-ci il üçün Naxçıvan Muxtar Respublikasının çempionatında I-III yerləri tutmuş idmançılardan ibarət 24 şahmatçı qatılıb.

Yarışda Təhsil Nazirliyinin tabeliyində fəaliyyət göstərən "Təhsil" Respublika İdman Mərkəzinin 4 nömrəli ixtisaslaşdırılmış olimpiya ehtiyatları uşaq-gənclər idman şahmat məktəbinin yetirməsi Məhəmməd Muradlı qızıl medal qazınıb.

Çempionatda 3 nömrəli respublika ixtisaslaşdırılmış olimpiya ehtiyatları uşaq-gənclər idman şahmat məktəbinin idmançısı Aydın Süleymanlı isə yarışı IV yerdə başa vurub.

Qeyd edək ki, yarışda I-IV yerləri tutan şahmatçılar mart ayında Sloveniyada keçiriləcək kişilər arasında Avropa çempionatında iştirak edəcək.